

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ವಿಲ್ಲೂರ್ ನಡಾದೂರ್ ಶ್ರೀ ಶ್ರೀನಿಧೀಃ ಕೃತಿಷು  
|| ಸುಂದರಬಾಹುದಶಕಂ ||

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಸುಂದರಬಾಹುದಶಕಂ ||

ಕವಿತಾಜಿತಕಲ್ಲೋಲಿಕನ್ಯಾಕಾಕಾಂತವಕ್ಷಸೇ |

ಕರುಣಾದಿಗುಣಾಢ್ಯಾಯ ಕಮಲಾನಿಧಯೇ ನಮಃ ||

ಲಕ್ಷ್ಮೀಮುಗ್ಧನಿವಾಸಪರ್ವತ ಇತಿ ಪ್ರಾವೋಚಮೀಷತ್ಸವನಃ

ಲಕ್ಷ್ಮೀಮುಗ್ಧ ಉಪೇತ್ಯ ತೂರ್ಣಮವಿಶತ್ ಪೂರ್ಣಂ ಮದೀಯಂ ಮನಃ |

ಲಕ್ಷ್ಮೀಮುಗ್ಧಹೃದೋ ಮಮಾಪಿ ಯದಿ ಚೇತ್ಸೇಯಂ ದಶಾ ಕಾ ಪುನಃ

ಲಕ್ಷ್ಮೀಮುಗ್ಧಪದಾಬ್ಜಮುಗ್ಧಮನಸಃ ಕಾರೇರಪತ್ಯಸ್ಯ ನಃ || 1 ||

ವನೇ ಭವಾಖ್ಯೇ ಪರಿತೋಽವಿರಾಮಂ

ಭಯಂಕರೇ ಹಂತ ! ಸದಾ ಭ್ರಮಂತಂ |

ವನಾದ್ರಿವಾಸಿನ್ನತಿಸುಂದರಾಂಗ !

ತ್ವದಂಘ್ರಿಪದ್ಮೈಕರತಿಂ ವಿಧೇಯಾಃ || 2 ||

ವನೇ ವನೇ ಸಂತಿ ಧರಾಧರೇಂದ್ರಾಃ

ವನಾನಿ ಭೂಯಾಂಸಿ ಚ ತೇಷು ತೇಷು |

ವನಾದ್ರಿನಾಮಾ ಪುನರೇಷ ಶೈಲಃ

ವನಂ ಚ ವೃಕ್ಷಾಶ್ಚ ಗಿರಿರ್ಭವಾನ್ ಯತ್ || 3 ||

ಸೌಂದರ್ಯಮಾಧುರ್ಯಮಯೀಮಯೇ ! ತ್ವಂ

ಮೂರ್ತಿಂ ಸಮಾಧಾಯ ಗಿರಾವಮುಷ್ಮಿನ್ |

ಉದ್ಯಾನಸೌಂದರ್ಯಯುತೇ ವಿಹಾರಂ

ಗಂಗಾಂಬುಮಾಧುರ್ಯಯುತೇ ವಿಧತ್ಸೇ || 4 ||

ಶ್ರೀಚಾಪಪುರ್ಯಾಂ ಮಮ ತಾತಪಾದ್ಯೈಃ

ಸಂದರ್ಶಿತಂ ತೇ ಭಗವನ್ ! ಗಿರೀಂದ್ರಂ |

ಆಸೇವ್ಯ ನಿತ್ಯಂ ಪುಲಕಾಂಕಿತೋಽಹಂ  
ಅತ್ಯಂತಮಾನಂದನಿಧಿಭವಾಮಿ || 5 ||

ಧನುಷ್ಪುರೇಽಸ್ಮಿನ್ ಬಹುಮಾನಭೂಮಾ  
ಮಮಾಂತರೇವಂ ವನಶೈಲನಾಥ ! |  
ಗಿರಿಸ್ತ್ವದೀಯೋ ನಯನದ್ವಯಂ ಯತ್  
ಆನಂದಯತ್ಯತ್ರ ಸತೋ ಜನಸ್ಯ || 6 ||

ಗಿರೀಶೋಽಯಂ ಸತ್ಯಂ ತವ ಗಿರಿರಸೌ ಸುಂದರಹರೇ !  
ಭವನ್ಮೂರ್ತಿಂ ಹೃದ್ಯಾಂ ಭಜತಿ ನಿಜಪಾಶ್ಚೇನ ನಿಯತಂ |  
ವಹತೈನಾಂ ಗಂಗಾಂ ನಿಜಶಿರಸಿ ಲೀನಾಮೃತಕರಃ  
ಮಹಾನಾರ್ಯಾಮೋದಂ ಕಲಯತಿ ಸದಾ ಯತ್ಸ್ವವಪುಷಾ || 7 ||

ಜ್ಯೋತಿರ್ಜ್ಯೋತಿರಿತಿ ಶ್ರುತಿರ್ವದತಿ ಯತ್ ಬ್ರಹ್ಮಾಹಮೇವಾಸ್ಮಿ ತಜ್ -  
ಜ್ಯೋತಿರ್ಮೂರ್ತಿರನೇಕಧಾವಗಮನಃ ಸೌಂದರ್ಯಸಾರಾಕೃತಿಃ |  
ಅತ್ಯಂತೋನ್ನತವಿಸ್ತೃತಾನಿವಿಡಚ್ಛಾಯೈರ್ದುರ್ಮೈರಾವೃತೇ  
ಶೈಲೇಽಸ್ಮಿನ್ನಿತಿ ವಕ್ತಿ ಮಂಗಲನಿಧಿಃ ಶ್ರೀಮಾನ್ ವನಾದ್ರೀಶ್ವರಃ || 8 ||

ವೃಷಭಭೂಧರರತ್ನವಿಭೂಷಣಂ  
ವೃಷಭವಾಹಧನುಃ ಪರಿಭಂಜನಾತ್ |  
ವೃಷಭಮರ್ದನತಶ್ಚ ವೃತಾಂಗನಂ  
ವೃಷಭಮೇಕಮಹಂ ಶರಣಂ ಭಜೇ || 9 ||

ನೂಪುರಗಂಗಾಸಲಿಲಾಸಕ್ತೇಃ  
ನೂಪುರನಾದೇ ಲಕ್ಷ್ಮ್ಯಾಸ್ಸರತೇಃ |  
ನೂಪುರದೃಷ್ಟೇರ್ನಂದಿತಸೌರೇಃ  
ನೂಪುರರಮ್ಯಂ ಪಾದಮುಪಾಸೇ || 10 ||

ಸುಂದರಬಾಹೋರ್ದಶಕಂ  
ಸುಂದರವಲ್ಲಿಸುತೇನ ಮಾನಿಧಿನಾ |

ಸುಂದರಮೇತದ್ರಚಿತಂ

ಸುಂದರಸಂಪತ್ಸಮೂಹದಂ ಪಠತಾಂ || 11 ||

|| ಇತಿ ಸುಂದರಬಾಹುದಶಕಂ ಸಮಾಪ್ತಂ ||